

Sadea Kallacho Otthravo Aitar (04/08/2024)

## MHA-DHORMPRANTIK YADNIKAM ANI TANCHE NIDHIK BHETTOILOLO AITAR

**Vixoi:** Vochat, Sorginchem Jivit Favo Kortolea Khannachea Bollan Jezuk Porgott'tat

### Gayonank Suchna:

<b>Proves</b>	- Misachi Bhett	A-18
<b>D. T. V.</b>	- Iadnik unddo somorpita	C-18
<b>Krist-Prosad</b>	- Tum sorginche goddsannicho Unddo	D-44
<b>Xevott</b>	- Misachi Bhett sompli	F-16

**Vachpam:** (Sutt.16:2-4,12-15; Ef.4:17.20-24; Ju.6;24-35)

### SURVATECHIM UTRAM

Bhavam-bhoinnimno, Dev aple porjek sogllim dennim dita ani tika posta. Oronneant aslole porjek Tannem man'na dilo ani Jezun panch hozar odik lokak undde ani maslli dili. Hem khann fokot khunna Sorginchea Rajeacheo, tankam polleun ami Devak bhettunk zai. Jezu jivitacho Unddo, Toch sasnnik jivit, zache thaun amkam Sorginchem jivit mellta. Hench monant dhorun aiz Misak vixoi vinchla, "Vochat Sorginchem jivit favo kortolea Khannachea bollan Jezuk porgott'tat". Ami sogllim Jezuk hurben porgottunk Sorginchea Khannachem boll hea Misachea Bolidanant amkam magum-ia.

Toxench aiz amchea Mha-dhormprantant Iadnikam ani tanche nidhik bhettoilolo aitar somoromhtana, sogllea Goychea firgojenim vavurtolea iadnikam pasot magum-ia ani kherit bhaxen amchea padr-vigar Fr. Derick-a pasot tanchea gonvllik vavrant boll ani kurpa hea misa bhettent khotkhotean magum-ia.

### PRACHITACHI RIT

**Bapa,** Tuzo husko amche sovem kednach unno zainam torui ami amchea augodd ghodditamni Tuka visorleanv ani Tujer xinn legun kela. Amkam bhogos Saiba. **Somia kaklut kor.**

**Krista Jezu,** Tum sosnnik zaun Sorgincheo vostu porjek xikoileo-i punn ami Sorgincheam vostum vixim uloungk lozleanv. Amkam bhogos Saiba. **Krista kaklut kor.**

**Povitr Atmea,** Tujea uzvaddan, Tum borem tem vinchun kaddunk amkam adar ditai punn zaite pavtti ami sompem tem vinchlam ani Sorginchea jivitachi vatt chukoilea. Amkam bhogos Saiba. **Somia kaklut kor.**

Deva lagim he prachit ritint bhogsonnem maglea uprant udkacho shinvor amcher ghetanam ami gaion korum-ia Vhanv Vhanv , Jivea udka L-8

## **BHAVARTHEANCHEM MAGNNEM**

1. Amchea Povitr Sobhechea vho ddilamni / aple porjek sorginchem jivit favo kortoleo chali xikounk / ani sasnnik jivitachea khanna vorvim tankam cholounk / Deva lagim magum-ia.
2. Halinch nivddun ailolea novea sorkaran / durbollam sovem husko dakounk ani bhuken vollvolltoleank / toxench kainch nasloleank sogllo adar diun / tanche sovem Devacho rupkar zaunk / Deva lagim magum-ia.
3. Amchea firgozamni vavurtoleam yadnikank porjecho sogllo sohokar mellum / ani Sorginchem Jevonn favo kortolea Jezuchi khol vollokh mellunk monam uktim dovor mhonn / Deva lagim magum-ia.
4. Utsovik Vorsache toyarent ami asanv. / Tednam Jezun amkam haddeli soddvonn ami kholayen somzunk / ani Tachem boreponn ami soglleank sangunk xikunk / Deva lagim magum-ia.
5. Devachea molleant vavr kortolea sogllea Iadnikam pasot, odik korun amchea firglojecho gonvlli, Fr. Derick-a pasot magnnim ubartana, tachea vavracher, bhoilaikecher ani khasgi jivitacher kherit axirvaad ghal mhonn Bapa lagim magum-ia
6. Aiz misachi mandavoll kortat \_\_\_\_\_  
\_\_\_\_\_ tancher Devan axirvad ghalum.  
Ani tim zoim vavurtanv, zoim dusreank bhett'tanv thoim jem kitem Jezu vixim xikleany vo onnbhovlam tem dusreank vanttunk tankam Devacho adar magum-ia.